



## Stqarrija għall-Istampa

Il-Lussemburgu, is-27 ta' Marzu 2019

# L-awdituri jeżaminaw is-sorveljanza, mill-UE, tal-għajjnuna mill-istat lill-banek

Il-Qorti Ewropea tal-Awdituri qed twettaq awditu tal-monitoraġġ, mill-UE, tal-appoġġ pubbliku li ngħata lis-settur finanzjarju matul dawn l-aħħar snin. B'mod partikolari, l-awdituri se jeżaminaw kif il-Kummissjoni Ewropea tiżgura li l-għajjnuna tibqa' tingħata eċċezzjonalment u tkun limitata għal dak li jkun strettament meħtieġ. Huma se jivvalutaw ukoll ix-xerqien u l-effettività tal-proċeduri stabbiliti għall-kontroll tal-għajjnuna mill-istat.

B'mod ġenerali, il-leġiżlazzjoni tal-UE tipprojbixxi l-għoti ta' għajjnuna mill-istat (jiġifieri l-appoġġ finanzjarju pubbliku), minħabba li din tista' toħloq distorsjoni tal-kompetizzjoni fis-suq intern. Madankollu, l-intervent tal-gvern jista' jkun meħtieġ u awtorizzat f'ċerti ċirkustanzi partikolari, bħal fil-kriżi finanzjarja tal-2008. Bejn l-2008 u l-2017, l-UE approvat għajjnuna għas-settur finanzjarju li kumplessivament kienet tammonta għal EUR 1 459 biljun f'għajjnuna simili għall-kapital u EUR 3 659-il biljun addizzjonali f'għajjnuna ta' likwidità. Il-kontroll tal-għajjnuna mill-istat jaqa' taħt ir-responsabbiltà unika tal-Kummissjoni.

Illum, l-awdituri ppubblikaw Previżjoni ta' Awditu dwar il-kontroll, mill-UE, tal-għajjnuna mill-istat lill-banek. Il-Previżjonijiet ta' Awditi jipprovdu informazzjoni dwar kompitu tal-awditjar li jkun għaddej. Huma intenzjonati li jkunu sors ta' informazzjoni għal dawk interessati fil-politika jew fil-programmi li jkunu qed jiġu awditjati.

*"Mill-kriżi tal-2008 'l hawn, is-settur tas-servizzi finanzjarji rċieva ħafna aktar għajjnuna mill-istat minn kull settur ieħor tal-ekonomija", qal Mihails Kozlovs, il-Membru tal-Qorti Ewropea tal-Awdituri responsabbli għall-awditu. "Huwa kruċjali li din l-għajjnuna mill-istat tiġi kkontrollata b'mod xieraq u bir-reqqa biex tiġi ssalvagwardjata l-kompetizzjoni fis-suq intern kif ukoll biex il-kontribwenti tal-UE jkunu protetti mill-piż li s-salvataġġ tal-banek jirrappreżenta."*

L-iskop ta' din l-istqarrija għall-istampa huwa li jingħataw il-messaġġi prinċipali tal-Previżjoni ta' Awditu maħruġa mill-Qorti Ewropea tal-Awdituri. Il-previżjoni sħiħa tinsab bl-Ingliż fuq [eca.europa.eu](http://eca.europa.eu).

## ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: [press@eca.europa.eu](mailto:press@eca.europa.eu) @EUAuditors

[eca.europa.eu](http://eca.europa.eu)

L-awditu se jkopri l-attivitajiet għall-kontroll tal-għajjnuna mill-istat wara l-kriżi finanzjarja, filwaqt li jibda bl-adozzjoni tal-Komunikazzjoni Bankarja l-ġdida fl-2013. Peress li l-Kummissjoni hija inkarigata kemm milli tagħmel kif ukoll milli tinforza r-regoli dwar l-għajjnuna mill-istat, l-awditu se jivvaluta kemm it-tfassil kif ukoll l-eżekuzzjoni tal-kontroll li hija twettaq.

B'mod partikolari, l-awdituri se jeżaminaw jekk:

- o il-Kummissjoni għandhiex għodod u riżorsi xierqa għall-kontroll tal-għajjnuna mill-istat, inklużi kontrolli interni robusti;
- o ir-regoli u l-proċeduri attwali li jirrigwardaw l-għajjnuna mill-istat humiex adatti għall-identifikazzjoni u għall-kontroll tal-għajjnuna mill-istat li tingħata lill-banek, u jekk humiex effettivi f'li jzommu d-distorsjoni tal-kompetizzjoni fil-livell minimu meħtieġ;
- o il-Kummissjoni ivverifikat li hija fil-fatt tkun qed tikseb ir-riżultati mistennija.

#### **Nota lill-Edituri**

Ir-rapport tal-awditjar huwa mistenni li jiġi ppubblikat fi tmiem l-2019.